



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1533/8 - 2008 ජනවාරි 23 වැනි බදාදා - 2008.01.23

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී. බී. 94/47 II

(269 වන අධිකාරය වූ) නගර හා ග්‍රාම නිර්මාණ ආඥාපනත

6 (2) (ආ) සහ 21 (2) (ආ) වගන්ති යටතේ වූ නියමය

( 269 වන අධිකාරය වූ ) නගර හා ග්‍රාම නිර්මාණ ආඥාපනතේ 6 (2) (ආ) වගන්තිය සහ 21 (2) (ආ) වගන්තිය මගින් මා වෙත පැවරී ඇති බලතල ප්‍රකාර නාගරික සංවර්ධන හා පුජාභූමි සංවර්ධන අමාත්‍ය දිනේෂ් වන්දු රූපසිංහ ගුණවර්ධන වන මා විසින්, මේ නියමය මගින් -

- (අ) ඉහත කී ආඥාපනතේ කාර්ය සඳහා මෙහි උපලේඛනයේ නිශ්චිතව දැක්වෙන ඉඩම් ප්‍රදේශය නාගරික සංවර්ධන ප්‍රදේශයක් බවටත් එය “ අම්පාර දීඝවාපී පුජාභූමිය ” යනුවෙන් හඳුන්වනු ලැබිය යුතු බවටත් ප්‍රකාශයට පත් කරනු ලැබේ ; සහ
- (ආ) අම්පාර දීඝවාපී පුජාභූමිය වශයෙන් ප්‍රකාශයට පත් කරනු ලැබූ සම්පූර්ණ ප්‍රදේශය සම්බන්ධයෙන් පරිබාහිර ක්‍රමයක් සකස් කළ යුතු බවට විධාන කරනු ලැබේ.

දිනේෂ් ගුණවර්ධන,  
නාගරික සංවර්ධන හා පුජාභූමි සංවර්ධන අමාත්‍ය.

2008 ජනවාරි මස 21 වන දින,  
කොළඹ දී ය.

උපලේඛනය

මෙම උපලේඛනයේ පළමුවන සහ දෙවන කොටස්වල විස්තර කර ඇති දීඝවාපී පුජා භූමියට අයත් වන ප්‍රදේශය පහත දැක්වෙන භූමි ප්‍රදේශයෙන් සමන්විත විය යුතු ය.

පළමුවන කොටස

දීඝවාපියේ පූජනීය ප්‍රදේශයට අයත් භූමිය, නගර හා ග්‍රාම නිර්මාණ ආඥාපනත යටතේ ප්‍රකාශයට පත් කිරීම සඳහා දීඝවාපි රජමහා විහාරයට වෙන් කර ඇති සර්වේ ජනරාල් විසින් සකස් කරන ලද එවකට පරිපාලන කොට්ඨාසය අනුව නැගෙනහිර පළාතේ, මඩකලපුව දිස්ත්‍රික්කයේ, අක්කරෙයිපත්තුවේ ඔලුවිල් කොට්ඨාස අංක 01 නැමති ගමේ, එනම් වර්තමාන පරිපාලන කොට්ඨාස මායිම් අනුව නැගෙනහිර පළාතේ අම්පාර දිස්ත්‍රික්කයේ අඩ්ඩාලව්වේන ප්‍රාදේශීය ලේකම් කොට්ඨාසයේ දීඝවාපිය නමැති ගමේ මූලික පිඹුර 382 හි කැබලි අංක 3, 4, 9, 12, - 21, 23, 26, 30, 31 සහ 33 - 94 දක්වා පෙන්නුම් කරනු ලබන අක්කර 585, රූඩ් 0, පර්චස් 07ක් විශාලත්වයෙන් යුත් සම්පූර්ණ ඉඩමට අදාළ මායිම් උපලේඛන පහත පරිදි වේ.

උතුරු : මූලික පිඹුර A 382 හි කැබලි අංක 93 හි දකුණ - බටහිර මායිම මත මූලික පිඹුර 3557 හි කැබලි අංක 92573 හා 92586 හමුවන ස්ථානයෙන් ආරම්භ වී එම කැබලි අංක 93 හා 94 හි උතුර මායිමේ ඇති මායිම් ගල් දැමූ මායිම දිගේ ගියවිට හමුවන ඇළ දක්වා ද , එතැන් සිට එම ඇළ දකුණු ඉවුරට වැටී එම ඉවුර දිගේ නාවක්කෝඩිවල් ඕඩය ( Navakkodyval Odai ) හමුවන ස්ථානය දක්වා ද, එතැනින් එම ඕඩය හරහා එම ඕඩයේ දකුණු ඉවුරත්, මූලික පිඹුර A 382 හි කැබලි අංක 49 හා මූලික පිඹුර 6803 හි කැබලි අංක 01 හමුවන ලක්ෂ්‍යය දක්වා ද ඉන්පසු මූලික පිඹුර 6803 හි කැබලි අංක 1, 2, 5 සහ 6 හි දකුණු මායිම දිගේ ඕඩය දක්වා පැමිණ, එතැනින් ඕඩයේ දකුණු ඉවුර දිගේ පහලට ගිය විට හමුවන මූලික පිඹුර 6803 හි කැබලි අංක 10 දක්වා ද, එතැන් මූලික පිඹුර 6803 හි කැබලි අංක 10, 11, 14, 16, 19, 20 හා 22 හි මායිම් දිගේ දකුණු - නැගෙනහිරට ගිය විට ඕඩයේ වම් ඉවුර හමුවන ස්ථානය දක්වා ද, එතැනින් ඕඩයේ දකුණු ඉවුරත්, මූලික පිඹුර A 382 හි කැබලි අංක 81 හා 33 හමුවන ස්ථානයට වැටී එම දකුණු ඉවුර දිගේ ගිය විට හමුවන මූලික පිඹුර 6803 හි කැබලි අංක 28 හමුවන ස්ථානය දක්වා ද, එතැන් සිට මූලික පිඹුර 6803 හි කැබලි අංක 29 හමුවන ස්ථානය දක්වා ද වේ.

නැගෙනහිර : ඉහත උතුරු මායිමේ සඳහන් අවසන් ලක්ෂ්‍යයේ සිට ආරම්භ වී, මූලික පිඹුර A 382 හි කැබලි අංක 37, 40, 31, 43 හා 41 හි නැගෙනහිර මායිමේ ඇති මායිම් ගල් දැමූ මායිම දිගේ දකුණු -නැගෙනහිර දිශාවට ගිය විට හමුවන එම මායිමේ අවසන් මායිමේ ගල දක්වා වේ.

දකුණු : ඉහත නැගෙනහිර මායිමේ සඳහන් අවසන් ලක්ෂ්‍යයේ සිට ආරම්භ වී, මූලික පිඹුර A 382 කැබලි අංක 41, 44 හා 46හි දකුණු මායිමේ ඇති මායිම් ගල් දැමූ මායිම දිගේ ගොස් හමුවන ඇළෙහි දකුණු ඉවුරෙහි ලක්ෂ්‍යය දක්වා ද, එතැනින් ඇළ හරහා ගොස් බැම්මක්, එම ඇළෙහි වම් ඉවුරත් හමුවන ලක්ෂ්‍යය දක්වාද, එතැන් සිට එම වැව් බැම්මේ දකුණු මායිම දිගේ බටහිර දෙසට ගියවිට හමුවන මූලික පිඹුර A 382 කැබලි අංක 68 දකුණු මායිමක්, ඇළත් සහ එම වැව් බැම්මත් හමුවන ස්ථානය දක්වා ද, එතැන් සිට එම ඇළ හරහා බටහිරට ගොස් එම ඇළේ වම් ඉවුරත්, වැව් බැම්මත් හා මූලික පිඹුර A 382 හි කැබලි අංක 68 හමුවන ලක්ෂ්‍යය දක්වා ද, එතැන් සිට වැව් බැම්මේ දකුණු මායිම දිගේ බටහිර දෙසට ගිය විට එම වැව් බැම්ම, තිරායේ ඕඩයට ( Thiraye Odai ) හමුවන ස්ථානය දක්වා ද, එතැන් සිට එම තිරායේ ඕඩයේ වම් ඉවුර දිගේ උතුරු - බටහිර දිශාවට ගියවිට හමුවන නාවක්කෝඩිවල් ඕඩය ( Navakkodyval Odai ) ආරම්භ වන වම් ඉවුරේ වූ ලක්ෂ්‍යය දක්වා ද වේ.

බටහිර : ඉහත දකුණු මායිමේ සඳහන් අවසන් ලක්ෂ්‍යයේ සිට ආරම්භ වී, නාවක්කෝඩිවල් ඕඩයේ ( Navakkodyval Odai ) දකුණු ඉවුර දිගේ පහලට ගිය විට හමුවන, එම නාවක්කෝඩිවල් ඕඩයේ වම් ඉවුරෙහි ඇති අත්හැර දැමූ පාර ආරම්භ වන ලක්ෂ්‍යයේ සිට තිරස්ව නැගෙනහිර දෙසට අඳිනු ලබන රේඛාවක් එම ඕඩයේ දකුණු ඉවුරට හමුවන ලක්ෂ්‍යය දක්වා ද, එතැන් සිට එම රේඛාව දිගේ බටහිරට නාවක්කෝඩිවල් ඕඩයේ ( Navakkodyval Odai ) හරහා එහි වම් ඉවුරේ පිහිටි එම අත්හැර දැමූ පාර හා ආරම්භ වන ලක්ෂ්‍යය දක්වාද, එතැන් සිට එම පාර දිගේ මීටර් 06ක් පමණ උතුරට ගිය විට එම අත්හැර දැමූ පාර හා මූලික පිඹුර A 382 හි කැබලි අංක 94 හි දකුණු මායිම හමුවන ලක්ෂ්‍යයට පැමිණ, එතැනින් බටහිර දෙසට මීටර් 10ක් පමණ ගිය විටදී මූලික පිඹුර 3557 හි කැබලි අංක 92586 හා මූලික පිඹුර A 382 හි කැබලි අංක 93 හමුවන ලක්ෂ්‍යය දක්වා ද, එතැන් සිට මූලික පිඹුර 3557 හි කැබලි අංක 92586 හි මායිම දිගේ උතුරු - බටහිර දිශාවට ගිය විට හමුවන ඉහත උතුරු මායිමේ සඳහන් ආරම්භ ලක්ෂ්‍යය දක්වා ද වේ.

දෙවන කොටස

දීඝවාපි පූජනීය ප්‍රදේශයට අයත් භූමිය නගර හා ග්‍රාම නිර්මාණ ආඥාපනත යටතේ ප්‍රකාශයට පත් කිරීම සඳහා දීඝවාපි රජමහා විහාරයට වෙන් කර ඇති සර්වේ ජනරාල් විසින් සකස් කරන ලද නැගෙනහිර පළාතේ අම්පාර දිස්ත්‍රික්කයේ අඩ්ඩාලව්වේන ප්‍රාදේශීය ලේකම් කොට්ඨාසයේ දීඝවාපිය නමැති ගමේ පල්ලකාඩු නමැති ඉඩමේ මූලික පිඹුර අම්. 2314 හි කැබලි අංක 1න් පෙන්නුම් කර ඇති හෙක්ටයාර් 31.540 (අක්කර 77 රූඩ් 3, පර්චස් 30) ක විශාලත්වයෙන් යුත් ඉඩමට අදාළ මායිම් උපලේඛන පහත පරිදි වේ.

**උතුර :** මූලික පිඹුර A 382 හි කැබලි අංක 41 හා මූලික පිඹුර අම්. 2314 හි කැබලි අංක 1 හමුවන උතුරු - බටහිර දිශාවේ පිහිටි මායිම් ගලින් ආරම්භ වන ආරම්භක ලක්ෂ්‍යයේ සිට මූලික පිඹුර අම්. 2314 හි කැබලි අංක 1 හි උතුරු මායිමේ ඇති මායිම් ගල් දැමූ මායිම දිගේ බටහිර සිට නැගෙනහිරට මීටර 572 ක් පමණ ගිය විට හමුවන හයවන (6) මායිම් ගල දක්වා වේ.

**නැගෙනහිර :** ඉහත උතුරු මායිමේ සඳහන් අවසන් ලක්ෂ්‍යයෙන් ආරම්භ වී එම මූලික පිඹුර අම්. 2314 හි කැබලි අංක 1 හි නැගෙනහිර මායිමේ ඇති මායිම් ගල් දැමූ මායිම දිගේ උතුරේ සිට දකුණට මීටර 500 ක් පමණ ගිය විට හමුවන පස් වන (5) මායිම් ගල දක්වා වේ.

**දකුණ :** ඉහත නැගෙනහිර මායිමේ සඳහන් අවසන් ලක්ෂ්‍යයෙන් ආරම්භ වී එම මූලික පිඹුර අම්. 2314 හි කැබලි අංක 1 හි දකුණු මායිමේ ඇති මායිම් ගල් දැමූ මායිම දිගේ නැගෙනහිරට සිට බටහිරට මීටර 935 පමණ ගිය විට මූලික පිඹුර A 382 හි කැබලි අංක 44 හි මායිම මත දී හමුවන දහවන (10) මායිම් ගල දක්වා වේ.

**බටහිර :** ඉහත දකුණු මායිමේ සඳහන් අවසන් ලක්ෂ්‍යයෙන් ආරම්භ වී එම මූලික පිඹුර අම්. 2314 හි කැබලි අංක 1 හි බටහිර මායිමේ ඇති මායිම් ගල් දැමූ මායිම දිගේ උතුරු - නැගෙනහිරට සහ උතුරු - බටහිරට ගිය විට නැවත හමුවන ඉහත උතුරු මායිමේ සඳහන් ආරම්භක ලක්ෂ්‍යය වූ මායිම් ගල දක්වා වේ.